

संक्षिप्त

फरार 15 हजार का इनामी आरोपी दबोचा

दौसा। पुलिस की साइबर सेल ने 10 महीने से फरार चल रहे हत्या के 15 हजार रुपए के इनामी आरोपी रामसुन्दर उर्फ बिट्टू को गिरफ्तार किया है। फरवरी माह में प्रेम-प्रसंग के चलते यूपी के एक युवक की हत्या कर उसकी लाश दिल्ली-मुम्बई एक्सप्रेस-वे के लिंक जयपुर रोड पर फेंक दी गई थी। साइबर सेल प्रभारी प्रेमनारायण शर्मा ने बताया कि 10 फरवरी को सूचना मिली थी कि लिंक रोड, द्वारापुरा स्थित जीरो प्वाइंट के पास एक अज्ञात व्यक्ति का शव पड़ा है। मृतक की पहचान के लिए राजस्थान, उत्तर प्रदेश, हरियाणा, बिहार सहित कई राज्यों में फोटो और इशतिहार जारी किए गए। पुलिस ने इस ब्लाइंड मर्डर केस में एक आरोपी को घटना के 10 दिन बाद गाजियाबाद से गिरफ्तार कर लिया था, जबकि दूसरा आरोपी रामसुन्दर उर्फ बिट्टू लगातार फरार था। उस पर एसीपी द्वारा 15 हजार रुपए का इनाम घोषित किया गया था।पुलिस टीम पिछले कई महीनों से आरोपी की गतिविधियों पर नजर रखे हुए थी। आरोपी अपने रिश्तेदारों से संपर्क तोड़कर नोएडा, दिल्ली और गाजियाबाद में लगातार ठिकाने बदलता रहा। 7 दिसंबर को कॉन्टेबल दशरथ सिंह के तकनीकी विश्लेषण से मिली पुष्टा सूचना के आधार पर आरोपी रामसुन्दर उर्फ बिट्टू (निवासी सादिपुर, जिला आजमगढ़, यूपी; हाल निवासी मोहन नगर, गाजियाबाद) को गाजियाबाद से डिटेन किया गया।

प्रदेश उपाध्यक्ष छगन माहुर का स्वागत

टोंका। भाजपा के नवनियुक्त प्रदेश उपाध्यक्ष छगन माहुर का जयपुर से कोटा जाते समय मुख्यालय स्थित एक निजी होटल पर भाजपा जिलाध्यक्ष चंद्रवीर सिंह चौहान, टिकाने बदलता रहा। 7 दिसंबर को नेतृत्व में कार्यकर्ताओं ने माहुर को माला,दुपट्टा व साफा पहनाकर भव्य स्वागत किया। इस अवसर पर भाजपा प्रदेश उपाध्यक्ष छगन माहुर ने कहा कि मुझे पार्टी ने जो नया दायित्व सौंपा है, उसे वे पूरी निष्ठा और लगन से निभाऊंगा तथा पार्टी नेतृत्व और कार्यकर्ताओं के बीच मजबूत सेतु बनकर काम करूँगे। उन्होंने कहा कि मेरा पूरा प्रयास रहेगा कि केंद्र व राज्य की डबल इंजन सरकार की जनकल्याणकारी योजनाएं आमजन तक पहुंचें, पार्टी कार्यकर्ताओं को सक्रिय कर इन योजनाओं का अधिक से अधिक लाभ जनता को दिलवाना ही मेरा लक्ष्य होगा। इस दौरान पूर्व जिलाध्यक्ष गणेश माहुर, जिला महामंत्री प्रभु बाडोलिया, जिला मंत्री बीना छात्रमुनिया, हरिराम यादव, प्रवक्ता विषय मालवानी, मीडिया प्रभारी कमलेश यादव, हेमंत सैनी, गणेश सैनी, लोकेश गुप्ता, शम्भू शर्मा, नन्दलाल छान, तौसीफ खान, रमेश बैरवा, रामनारायण यादव सहित अन्य कार्यकर्ता उपस्थित रहे।

फर्जी क्लेम मामले का आरोपी गिरफ्तार

टोंका। अतिरिक्त पुलिस अधीक्षक रतन लाल भार्गव के निर्देशन में वृत्ताधिकारी उनियारा के सुपरिजन एवं उनियारा थाना पुलिस निरीक्षक कप्तान सिंह के नेतृत्व में गठित टीम द्वारा सोमवार को कुटरचित दस्तावेज तैयार करवाने व उसके के वारिसान को राज्य बीमा एवं प्रावधानी निधि विभाग टोंक से फर्जी तरीके के क्लेम दिलाने वाला आरोपी बुद्धीप्रकाश जायसवाल पुत्र नाथु लाल उम्र 29 साल निवासी ग्राम समिंधी थाना करवर जिला बूंदी को गिरफ्तार किया गया है। प्रकरण में आरोपी के खिलाफ मामला दर्ज कर अनुसंधान जारी है।

पांच ट्रेक्टर-ट्रॉली जब्त

टोंक, (निर्स)। अति. पुलिस अधीक्षक रतनलाल भार्गव के निर्देशन में वृत्ताधिकारी वृत्त पीपलू व पीपलू थानाधिकारी रघुवीर सिंह के नेतृत्व में गठित टीम द्वारा पीपलू क्षेत्र में रविवार रात्रि को मांसी नदी से अवैध रूप से बजरी खनन व परिवहन करते हुये दो ट्रेक्टर-ट्रॉली को बजरी सहित व तीन ट्रेक्टर-ट्रॉली को खाली जब्त किया गया है। इस दौरान फरार चालक के खिलाफ बीएनएस व एमएमडीआर एक्ट में प्रकरण दर्ज कर अनुसंधान जारी है।

अवैध मादक पदार्थ गांजा जब्त, एक धरा

टोंक, (निर्स)। अतिरिक्त पुलिस अधीक्षक टोंक के निर्देशन मे वृत्ताधिकारी पीपलू मृत्युंजय मिश्रा के सुपरिजन एवं झिराना थानाधिकारी राजेन्द्र प्रसाद द्वारा गठित थाना टीम ने अवैध मादक पदार्थ के विरुद्ध कार्रवाई करते हुये बोरखण्डी से एक टोंक की 760 ग्राम अवैध मादक पदार्थ गांजा जन्त कर आरोपी बजरंगलाल, पुत्र ग्यारसीलाल यादव (48) निवासी बोरखण्डी कला को गिरफ्तार किया गया।

दौसा, (निर्स)। दौसा विधायक दीनदयाल बैरवा के नेतृत्व में कांग्रेस के सैकड़ों कार्यकर्ताओं ने सोमवार को एसई कार्यालय के बाहर किसानों को दिन में बिजली उपलब्ध कराने की मांग को लेकर जमकर प्रदर्शन किया तथा धरना दिया। इधर जेजीवीएनएल के अधीक्षण अभियंता एमएल मीणा के आश्वासन के बाद धरना समाप्त किया।


धरने को सम्बोधित करते हुये विधायक दीनदयाल बैरवा ने बिजली विभाग पर लापरवाही का आरोप लगाते हुए कहा कि जिले में घंटों बिजली कटौती से किसानों को फसलें सूखने लगी हैं। ट्ययुबवेल बंद पड़े हैं और रबी सीजन की तैयारियां प्रभावित हो रही हैं। उन्होंने चेतावनी दी कि यदि सरकार ने तुरंत ठोस कदम नहीं उठाए तो आंदोलन और बड़ा रूप लेगा। उन्होंने बताया कि ग्रामीण क्षेत्रों में 8-10 घंटे की बिजली कटौती से आमजन का जीवन भी मुश्किल हो गया है।

धरने में शामिल किसानों ने कहा कि रात में भी बिजली नहीं मिलने से सिंचाई कार्य बाधित हो गया है। कई दिनों से शिकायतों के बाद भी समाधान नहीं किया जा रहा। किसानों ने चेतावनी दी कि हालात नहीं सुधरे तो वे दौसा से जयपुर तक बड़े आंदोलन की तैयारी

जिला अध्यक्ष के पदभार ग्रहण कार्यक्रम में नहीं पहुंचे विधायक

दौसा। जिला कांग्रेस कमेटी के नवनियुक्त जिला अध्यक्ष रामजीलाल ओड के पद भार समारोह में दौसा विधायक दीनदयाल बैरवा एवं उनके समर्थकों की अनुपस्थित चर्चा का विषय बना हुआ है। इधर दौसा विधायक दीनदयाल बैरवा की भारी नाराजगी के चलते कांग्रेस दो खेमों में विभक्त हो गई है तथा सैकड़ो कांग्रेस दौसा विधायक दीनदयाल बैरवा के पक्ष में लामबंद हो गये है।

उल्लेखनीय है कि कांग्रेस के जिला अध्यक्ष पद को लेकर काफी समय से कांग्रेस के अन्दर खाने में खींचतान चल रही थी। दौसा विधायक दीनदयाल बैरवा किसी नये चेहरे को जिला अध्यक्ष बनाये जाने को लेकर वकालात कर रहे थे, वही दूसरी ओर दौसा के अधिकांश पूर्व विधायक एवं सांसद मुरारीलाल मीणा वर्तमान जिला अध्यक्ष रामजीलाल ओड को ही जिला अध्यक्ष बनाये जाने की पैरवी कर रहे थे। दौसा विधायक दीनदयाल बैरवा को मानना था कि वर्तमान जिला अध्यक्ष रामजीलाल ओड



विधायक दीनदयाल बैरवा व किसानों ने एसई एम.एल. मीणा को ज्ञापन सौंपा।

करेंगे। इधर धरने के दबाव को देखते हुए बिजली विभाग के अधिकारी मौके पर पहुंचे। विधायक बैरवा एवं किसानों ने एसई एम.एल. मीणा को ज्ञापन सौंपा। बैठक के बाद विभाग ने 10 दिसंबर से दिन में निर्बाध बिजली आपूर्ति शुरू करने का आश्वासन दिया, जिसके बाद धरना फिलहाल समाप्त कर दिया गया। इस दौरान शीतल चौबे, रामनारायण पंडा,

जयराम बैरवा, जगदीश पॉटर, प्रदेश महासचिव दुर्गालाल मोरवाल, प्रवक्ता मुकेश राणा, उप जिला प्रमुख मानदता मीणा, कैलाश गोठवाल, पार्षद सियाराम सत्तानर, नवीन कुमार सैनी, रामावतार मावई, युवा कांग्रेस अध्यक्ष हरकेश अवाना, उपाध्यक्ष मोनू पचवाड़ा सहित बड़ी संख्या में किसान और कार्यकर्ता मौजूद रहे। 10 दिसम्बर से किसानों को

दिन में होगी श्री फेज बिजली आपूर्ति:- मंडावर जीएसएस पर टांसफार्मर इंस्टॉलेशन संबंधी कार्य पूर्ण होने के बाद जरूरी तकनीकी परीक्षण कर 10 दिसम्बर से दौसा जिले के किसानों को दिन के दो ब्लॉक में श्री फेज बिजली आपूर्ति शुरू कर दी जाएगी।

जयपुर विद्युत वितरण निगम लिमिटेड के अधीक्षण अभियंता एमएल

सात दिवसीय प्रशिक्षण शिविर का समापन

कोटपूतली, (निर्स)। कस्बे के डाबला रोड स्थित राजकीय कन्या महाविद्यालय के कैरियर मार्गदर्शन एवं कौशल विकास प्रकोष्ठ के तत्वाधान में रोजगार योग्यता संवर्धन हेतु महिंद्रा एंड महिंद्रा व नंदि फाउण्डेशन के सहयोग से जारी सात दिवसीय प्रशिक्षण शिविर का समापन सोमवार को प्राचाय डॉ. आर.पी. गुर्जर की अध्यक्षता में हुआ।

कार्यक्रम की विधिवत् शुरुआत मास्टर ट्रेनर शिल्पा व प्राचाय डॉ. आर पी गुर्जर द्वारा द्वीप प्रज्जवलन कर की गई। कार्यक्रम प्रभारी प्रो. मनोज कुमार सैनी ने कहा कि इस प्रशिक्षण कार्यशाला में लगभग 50 छात्राओं ने विभिन्न सत्रों में कैरियर मार्गदर्शन, अभिव्यक्ति कौशल विकास, समूह परिचर्चा, टीमवर्क, रोल मॉडल आदि गतिविधियों द्वारा प्रशिक्षण प्राप्त किया। मुख्य प्रशिक्षक शिल्पा शर्मा ने निगत सात दिनों का विवरण प्रस्तुत किया। छात्राओं ने अपने-अपने फीडबैक



कोटपूतली में सात दिवसीय प्रशिक्षण शिविर का समापन हुआ।

द्वारा प्रशिक्षण सत्रों के महत्व एवं स्वयं में आये परिवर्तनों से अवगत कराया। प्राचाय डॉ. आर.पी. गुर्जर ने कहा कि आने वाला समय कठोर प्रतिस्पर्धा का है। जिसमें वहीं विद्यार्थी कामयाब हो पायेंगे जो योग्यता व कुशलता रखते हैं। सरकारी क्षेत्र में कम होते रोजगार के अवसरों को देखते हुये

उचित प्रशिक्षण एवं शिक्षा आवश्यक है। ऐसे परिवर्तनों से अवगत कराया। प्राचाय डॉ. आर.पी. गुर्जर ने कहा कि सरकारी क्षेत्र में बच्चों को इंग्लिश स्पीकिंग, इंटरव्यू स्किल्स, कम्प्युनिकेशन स्किल्स, चैट जीपीटी कंप्यूटर नॉलेज, डैट बासिडिंग, स्किल डवलपमेंट के बारे में प्रशिक्षित किया।

सुजान गंगा नहर में मिला शव

भरतपुर, (निर्स)। भरतपुर में उस समय सनसनी फैल गई, जब कोतवाली थाना क्षेत्र स्थित सुजान-गंगा नहर में करीब 30 वर्षीय युवक का शव मिला। युवक के शव नहर में पड़ा मिला, जिसने इलाके में हड़कंठ मचा दिया। सुजान मिलते ही पुलिस मौके पर पहुंची और शव को बाहर निकलवाकर पहचान की प्रक्रिया शुरू की। सुजान-गंगा नहर में शव को सबसे पहले स्थानीय लोगों ने देखा। इसके बाद तुरंत कोतवाली थाना पुलिस को सूचना दी गई। सूचना पर पहुंची पुलिस ने सिविल डिफेंस टीम की मदद से शव को नहर से बाहर निकलवाया। पुलिस के मुताबिक मृतक की उम्र लगभग 30 वर्ष है। मृतक के शरीर पर टी-शर्ट और चट्टी पहनी हुई थी, लेकिन उसकी पहचान अब तक नहीं हो पाई है। पुलिस ने शव को माहौल बना हुआ है। पुलिस अस्पताल की मॉर्च्युरी में रखवाया है। मृतक की पहचान के लिए आसपास के थानों और इलाकों में फोटो सर्कुलेट की गई है। पुलिस का कहना है कि शिनाख्त के बाद ही पोस्टमार्टम की प्रक्रिया आगे बढ़ाई जाएगी। घटना के बाद इलाके में चर्चा का माहौल बना हुआ है। पुलिस हर पहलू से जांच कर रही है। शुरुआती तौर पर मामला हादसे या संदिग्ध परिस्थितियों से जुड़ा हो सकता है।

शिक्षा से ही परिवार व समाज दोनों की तरक्की होती है : किशोर कुमार

किशनगढ़ बास। खैरथल तिजारा जिला कलेक्टर रहे किशोर कुमार को स्थानांतरण होकर जाने पर पूज्य सिंधी पंचायत की और से संत कंवर राम हरि मंदिर किशनगढ़ बास और पूर्व सरपंच कल्लू मल व संयुक्त व्यापार महासंघ अध्यक्ष परमानंद लखयाणी मोट्टूका के निवास पर विदाई सम्मान समारोह आयोजित किया गया।

इस विदाई सम्मान समारोह में दोनों जगह आईएसएस किशोर कुमार के साथ उनकी पत्नी रेखा शर्मा व बेटा भी मौजूद रहे। संत कंवर राम हरि मंदिर गुरुद्वारा पहुंचने पर पूज्य सिंधी पंचायत के मुबोी

■ **खैरथल तिजारा जिला कलेक्टर के स्थानांतरण होने पर सिंधी समाज के लोगों ने दी विदाई**

गोकुल दास सहित सदस्यों व समाज के लोगों ने आईएसएस किशोर कुमार सहित परिवार के सदस्यों का सिंधी शहनाई व ढोल बाजे से स्वागत किया। आईएसएस किशोर कुमार व परिवारजनों ने समाज के लोगों का अभिवादन स्वीकार कर मंदिर में मत्था टेका और क्षेत्र व परिवार के लोगों की खुशहाली व तरक्की के लिए प्रार्थना की। इस दौरान पंचायत के मुखी सहित समाज के लोगों ने अधिकारी व परिवार



किशनगढ़ बास के मोट्टूका पूर्व सरपंच कल्लू मल लखयाणी निवास पर परिवार के लोगों के साथ आईएसएस अधिकारी किशोर कुमार व पत्नी का सम्मान करते।

के लोगों का शाल ओढ़ाकर व माला साफा पहनाकर सम्मान किया और कार्यकाल की भूरी भूरी प्रशंसा की। इस अवसर पर आईएसएस किशोर कुमार ने समाज के लोगों को बच्चों की शिक्षा पर विशेष ध्यान देने की बात कहते हुए कहा शिक्षा से परिवार और समाज दोनों की उन्नति है। इसलिए बेटा बेटी दोनों को खूब आगे तक पढ़ाए। उन्होंने कहा वह कहीं पर भी रहे लेकिन यहां पर मिला लोगों का प्यार और स्नेह

हमेशा मुझे यहां के लोगों की याद दिलाता रहेगा। इस अवसर पर सिंधी पंचायत के सदस्य सहित बड़ी संख्या समाज के लोग मौजूद रहे। इसके पश्चात आईएसएस अधिकारी किशोर कुमार पत्नी बच्चे के साथ मोट्टूका पूर्व सरपंच कल्लू मल व संयुक्त व्यापार महासंघ अध्यक्ष परमानंद लखयाणी के निवास पर पहुंचे जहां पर परिवार की महिलाओं व पुरुषों ने गर्मजोशी से स्वागत किया। आईएसएस अधिकारी किशोर कुमार

करीब एक घंटे परिवार के लोगों के बीच रूकें घर परिवार समाज की बात की और साथ बैठक कर भोजन किया। इस दौरान परिवार जनों के साथ व्यापारी संजय सिंघल, जनेश भूटाना, विक्की गोयल, प्रभु दयाल सिंधी, मुकेश सोनी, मोनू बत्रा, उद्योगपति महेश कुमार चंचलानी, गोविंद चंचलानी, घनश्याम दास, चंदन लालवानी, धर्मदास बच्चानी, डॉ सतीश आहुजा सहित अनेक प्रबुद्ध जन लोग मौजूद रहे।

सार-समाचार

सड़क स्वीकृति पर जताया आभार



चौमूं / कालाडेरा, (निर्स)। सोमवार को चौमूं शहर के सुभाष सर्किल स्थित निज आवास पर डोला का बास और नृसिंहपुरा ठामवासियों ने सड़क स्वीकृति पर पूर्व विधायक रामलाल शर्मा का आभार व्यक्त किया। गौरतलब है कि एसआरएफ मद से सोमवार को ग्राम डोला का बास में डोला का बास से रनवाल रोड सड़क (रीको) तक और नृसिंहपुरा में सान्दरसर सड़क से डेहर की ढाणी खत्रीपुरा तक सड़क स्वीकृत की गई है। ठामवासियों द्वारा पूर्व विधायक रामलाल शर्मा का माला, साफा पहनाकर और मिठाई खिलाकर स्वागत किया गया। पूर्व विधायक शर्मा ने सभी ठामवासियों का धन्यवाद ज्ञापित किया। इस अवसर पर महेश शर्मा, ओमप्रकाश, सोविबीर सिंह, महावीर सिंह, सोहन शर्मा, प्रभु नारायण शर्मा, मयन शर्मा, गोपाल शर्मा बजरंग मीना, तोफ़ान मीणा, मालीराम पटवारी, गिरधारीलाल, जीवतराम फोबी, हंसराज, बीरबल, सौरभ मल, पूरण, गोपीराम, जेपी, रामचंद्र, लालाराम, सोहन पारीक, दामोदर आदि ग्रामीण मौजूद रहे।

ग्रामीणों ने तहसीलदार को सौंपा ज्ञापन

सिकराय, (निर्स)। उपखंड के बहरावंडा तहसील क्षेत्र के टोरड़ा ग्राम पंचायत में हाल ही में राजस्व विभाग के द्वारा करवाएं सेटलमेंट में वर्षों पुरानी आबादी भूमि क्षेत्र को चरागाह दर्शाने का आरोप लगाते हुए गांव के आक्रोशित ग्रामीणों ने सोमवार को बहरावंडा तहसीलदार राम खिलाडी मीना को ज्ञापन सौंपा है। वहीं ग्रामीणों ने तहसीलदार से नये सेटलमेंट से जारी नक्शे की जांच करवाके पुनः आबादी क्षेत्र दर्शाने की मांग की है। ग्रामीणों ने तहसीलदार को सौंपा ज्ञापन में बताया कि हाल ही में राजस्व विभाग के द्वारा टोरड़ा ग्राम पंचायत में सेटलमेंट द्वारा सर्वे कर नया नक्शा जारी किया है जिसमें वर्षों पुरानी आबादी भूमि क्षेत्र को नये सेटलमेंट नक्शे में आबादी क्षेत्र को चरागाह दर्शाया गया है। जबकि पुराने आबादी भूमि क्षेत्र पर लोगों के मकान, पशुओं के लिए बाड़े रहवासिया क्षेत्र बना हुआ है। लेकिन राजस्व के सेटलमेंट में चरागाह दर्शाने से ठामीणों में आक्रोश बना हुआ है। तहसीलदार रामखिलाडी मीना ने ठामीणों द्वारा सौंपे गए ज्ञापन व सेटलमेंट द्वारा किए सर्वे में तकनिकी खामियों की जांच को लेकर हल्का पटवारी को आदेश जारी किए हैं। इस दौरान पवन कुमार, बनवारी लाल शर्मा, रामकिशोर बैरवा, विष्णु सोनी गोपाल जांगिड, अवध मिश्रा, विक्की बैरवा, भारत सिंह, जितेंद्र सिंह, राजेश कसाना ,वने सिंह सहित अन्य लोग मौजूद रहे। मामले में बहरावंडा तहसीलदार रामखिलाडी मीना ने बताया कि टोरड़ा गांव के ग्रामीणों ने कार्यालय में अक्रर ज्ञापन सौंपा है जिसमें राजस्व विभाग द्वारा हाल ही में करवाएं सेटलमेंट में आबादी भूमि क्षेत्र को चरागाह दर्शाने का आरोप लगाया है। ग्रामीणों की मांग पर हल्का पटवारी को आदेश कर मौके की जांच कर रिपोर्ट पेश करने के आदेश दिए।

विजेता फुटबॉल टीम को बांटे ट्रैकसूट



टोंक, (निर्स)। दूनी मुख्यालय स्थित पीएम श्री राजकीय उच्च माध्यमिक विद्यालय द्वारा जिला स्तर पर विजेता फुटबॉल टीम को ट्रैक सूट वितरण कर प्रोत्साहित किया गया। स्कूल प्रधानाचार्य कैलाश वर्मा ने बताया कि कार्यक्रम के मुख्य अतिथि सेवानिवृत्ति जिला शिक्षा अधिकारी भंवरलाल कुम्हार एवं तहसीलदार विनोद कुमार शर्मा के हाथों ट्रैकसूट का वितरण किया गया। इस अवसर पर कुम्हार ने कहा कि दूनी विद्यालय फुटबॉल खेल में सदैव अव्वल रहता आया है इस प्रकार छात्रों को प्रोत्साहित करने पर अन्य छात्र-छात्राओं को भी प्रेरणा मिलेगी। यह ट्रैकसूट स्थानीय विद्यालय के वरिष्ठ शारीरिक शिक्षक शिवजी लाल जाट की तरफ से विजेता टीम के 13 खिलाड़ियों को प्रदान किए गए।

नाली के पास युवक का शव मिला

मानपुरा माचेडू, (निर्स)। दिल्ली अजमेर एक्सप्रेस हाइवे पर मानपुरा माचेडू पुलिस का पास सोमवार सुबह हाइवे से करीबन 20 फीट नीचे नाली के पास एक युवक का शव मिला। शव मिलने की सूचना पर बड़ी संख्या में लोगों की भीड़ जुट गई। मौके पर चंदवाजी थाना पुलिस पहुंची।बाद में जयपुर से एफएसएल की टीम पहुंची और मौके से साक्ष्य जुटाए।पुलिस युवक की मौत को संदिग्ध मान कर चल रही है। मृतक युवक की पहचान मानपुरा माचेडी निवासी पवन सिंह के रूप में हुई है। जानकारी के अनुसार दिल्ली अजमेर एक्सप्रेस हाइवे पर मानपुरा माचेडी पुलिस के पास सोमवार सुबह लोगो ने नाली के पास एक शव पड़ा देखा। सूचना पर बड़ी संख्या में लोगो की भीड़ जुट गई।मौके पर चंदवाजी थाना पुलिस पहुंची और मौका मुआयना किया। एफएसएल टीम को सूचित किया गया जिसके 2 घंटे बाद एफएसएल की टीम मौके पर पहुंची। टीम ने मौके से साक्ष्य जुटाए।मृतक युवक की शिनाख्त मानपुरा माचेडी निवासी पवन सिंह राव पुत्र मर्दन सिंह(32) के रूप में हुई। युवक के शव को निम्स अस्पताल की मोर्चरी में भिजवाया गया। मौके पर शाहपुरा से अतिरिक्त पुलिस अधीक्षक रणवीर सिंह, जमवारामगढ़ सीओ रामकिशन,मानपुरा चौकी प्रभारी जय प्रकाश सहित पुलिस जात्ता मौजूद रहा। पुलिस युवक की मौत को संदिग्ध मान कर जांच कर रही है। मृतक के पोस्टमार्टम व एफएसएल की रिपोर्ट के बाद मौत के कारणों का पता चलेगा।

कलक्टर ने ली अधिकारियों की बैठक

कोटपूतली, (निर्स)। जिला कलेक्टर प्रियंका गोस्वामी सोमवार को कलेक्ट्रेट सभागार में आयोजित बैठक में जिला स्तरीय अधिकारियों से आधारभूत सुविधाओं सहित विभिन्न कार्यक्रमों की तैयारियों को लेकर चर्चा की एवं आवश्यक निर्देश प्रदान किया। उन्होंने अधीक्षण अभियंता विद्युत निगम को निर्देशित किया कि घरेलू एवं कृषि विद्युत कनेक्शन की कार्यवाही गति लाएं। पीएचईडी विभाग को पर्याप्त जलापूर्ति सुनिश्चित करने हेतु जेजेएम के लक्ष्यानुरूप और भविष्य की कार्य योजना तैयार कर समर कंटिजेंसी के तहत कार्य करने को कहा। सीएमएचओ को मौसमी बीमारियों के मद्देनजर पर्याप्त दवा भंडार रखने को निर्देशित किया। उन्होंने संपर्क पोर्टल, जनसुनवाई, जनप्रतिनिधियों से प्राप्त प्रकरण के परीवादों का तुरंत निस्तारण कर आमजन को राहत पहुंचाने के निर्देश दिए- उन्होंने आगामी दिनों में राज्य सरकार के 2 वर्ष के कार्यकाल पूर्ण होने पर आयोजित होने वाले कार्यक्रमों को निर्देशानुसार तैयारी सुनिश्चित करने को कहा। बैठक में एडीएम ओमप्रकाश सहारण सहित जिला स्तरीय अधिकारी उपस्थित रहे।

ब्याज व पैनल्टी पर छूट

टोंक, (निर्स)। राजस्थान अनुसूचित जाति एवं जनजाति वित्त विकास सहकारी निगम लिमिटेड द्वारा राष्ट्रीय निगमों की योजनाओं में अनुसूचित जाति, अनुसूचित जनजाति, स्वच्छकार, द्वियांगजन एवं अन्य पिछड़ा वर्ग को वितरित ऋणों को चुकाने में राहत दी जा रही है। इस मौके पर अनुज्ञा निगम के परियोजना प्रबंधक ने बताया कि आग्राधियों के लिए बजट घोषणा वर्ष 2025-26 मे ऋण चुकाने मे राहत के लिए एक मुक्त समाधान योजना की घोषणा की गई है जो 31 दिसम्बर 2025 तक के लिए लागू है। इस योजना में मूलधन राशि जमा करने पर अतिरिधे ब्याज एवं शास्ति, पैनल्टी की राशि पर शत-प्रतिशत की छूट मिल सकती है। अधिक जानकारी के लिए कार्यालय अनुज्ञा निगम, टोंक जिला परिषद् (ग्रामीण विकास प्रकोष्ठ) में सम्पर्क कर सकते है।